



Кадрлар әлмәтләр! Мөхтәрәм мөселман кардәшләр!

Әлмәт муниципаль районы Советы һәм Башкарма комитеты исемненнән Сезне ел буга көтеп алган иң мөхтәрәм, иң изге бәйрәмебез - Корбан гае-те белән тәбрик итәбез!

Мөселман дөньясында иң мөһим бәйрәмнәрнең берсе булган Корбан бәйрәме үзен мөһим дип санаган һәрбер кеше өчен рәхим-шәфкатькә, гаделлеккә һәм рәхимлеккә өндәүче Хак Тәгаләнең рәхмәте булып тора. Бу көндә без һәркайсыбыз аеруча игелекле гамәлләр кылырга ниятлибез, әжәр-савапларга ирешергә өметләнәбез, хәл-әһвал корбан итләр

гә, фәкыйрьләргә, шәкертләргә, туган-тумачаларга сәдака итеп бирәбез. Ихлас рәвештә без әдәп-әхлак кануннарына тугры калырга, бер-беребезне рәнжетмичә, татулыкта яшәргә тырышабыз.

Корбан бәйрәмендә без микербанлык һәм шәфкатьлелек хакында еш уйланабыз. Игелекле гамәлләр кылып, корбан чалып мохтаҗларга ярдәм итү бу бәйрәмнең никадәр тирән мәгънәгә ия икәннән күрсәтә.

Хөрмәтле милләттәшләр!

Корбан бәйрәме мөбәрәк булсын, өйләрегезгә бәрәкәт һәм иминлек иңсен, барлык күркәм эш-гамәлләрегездә зурдан-зур уңышлар китерсен, шатлык-куанычлар һәм күңел тынычлыгы бирсен. Шатлыклы һәм нурлы Корбан бәйрәме безнең барыбызны да алга таба рухи камиллеккә ирешүгә һәм туган төбәгебез фәйдасына нәтиҗәле хезмәткә рухландырсын иде. Корбан бәйрәме һәр өйгә, һәр гаиләгә иминлек һәм бәрәкәт китерсен, үзегезгә һәм якыннарыгызга күңел күтәрәнгеләгә, бәхет, тынычлык һәм исәнлек-саулык телибез.

Әлмәт муниципаль районы
башлыгы **М.Х.Салихов**
Башкарма комитет җитәкчесе
М.Н.Гирфанов

Бөтендөнья татар конгрессының Әлмәт районы оешмасында яңа җитәкче



Дөньяның төрле почмакларына сибелеп яшәгән татар халкының рухи бергәлеген булдыру, милләтбезнең гасырлар давамында сакланып килгән гореф-гадәтләрен, тарихи ядкәрләрен барлау, туган төбәгебезне үстерү, аны бүгенге көн югарылыгында саклау юнәлешендә Бөтендөнья

татар конгрессы башкарган эш-ләрнең әһәмияте баянлап бетергесез. Уртақ максатларга хезмәт итү, нәтиҗәләрен һинди булуы, күпмедер дәрәҗәдә җирле оешмалар эшчәнлегенә дә бәйле. Шуңа күрә дә конгресс җитәкчеләге бу эшкә аерым игътибар бирә. 10 октябрь көнне Әлмәт дөүләт

муниципаль хезмәт институтында татар конгрессы утырышы булып узды. Аның эшендә Бөтендөнья татар конгрессы Башкарма комитетының Татарстан республикасындагы иҗтимагый оешмалар белән эшләү бүлегә мөдире Данис Закиров, Әлмәт муниципаль районы башлыгы урынбасары Наҗия Хөйдәрова һәм бюрого әгъза итеп сайланган башка вәкилләр катнашты.

Данис Фәнисович сүзләренә караганда, Татар конгрессының бөтен дөнья буйлап 400 гә якын оешмасы исәпләнә, шуның 45 е Татарстанда. 200 меңнән артык халкы, шуның 54 проценты татарлар дип исәпләнгән нефтьчеләр каласында эшләргә тиешле бюроны сайлау, җитәкчелә билгеләү мөһим вакыйга. Әлеге оешма дөүләт органны һәм киң җәмәгатьчелек белән ике арадагы бәйләнешне булдырып, халык мәнфәгатьләрен яңа проектлар формасында гамәлгә куючы орган булырга тиеш. Район башлыгы Мәҗит Салиховның милли җанлы җитәкче булуы, булдырылган мөмкинлекләр җирлектә киң колач белән эшләргә юл ача.

Очрашуда Бөтендөнья татар конгрессының Әлмәт районы оешмасы әгъзалары сайланды һәм аның яңа җитәкчесе итеп Әлмәт дөүләт муниципаль хезмәт институты ректоры Ильяс Салахов билгеләнде.

Ландыш ЗАРИПОВА

"Яшь хәбәрче мәктәбе" кабат ишекларен ачты



«Кадрлар барысын да хәл итә» дигән канатлы сүзләр, кайсы гына өлкәгә алсаң да, бердәй кагыла. Шундый ук хәл журналистикада да күзәтелә. Әлеге сирәк һөнәр ияләрен әзерләү, гомумән, талантлы балаларны эзләп табу, аларның яза, сөйли белү сәләтен үстерү кызыклы һәм кирәкле эш. Бу вазгыятьне ачык аңлаган хәлдә,

1997 елдан башлап нәшер ителгән "Яшьләр заманы" һәм "Молодежный меридиан" газетасы базасында 15 ел давамында "Яшь хәбәрче мәктәбе" эшләп килде. Агымдагы ел башында, басманың "Альметьевский вестник" газетасы булып үзгәрүе һәм башка оештыру мәшәкәтләре белән әлеге эш бер ара тукталып торса да, без

үзегезнең алга куйган бурычларыбызны, максатларыбызны оңытмадык.

Район җитәкчеләгенә рәхсәтә белән, "Альметьевский вестник" - "Әлмәт хәбәрләре" газетасы каршысында "Яшь хәбәрче мәктәбе" кабаттан үзенең эшчәнлеген башлап жиберде. 9 октябрь көнне редакциябездә әлеге мәктәпнең беренче утырышы булды. Тәҗрибәбезгә таянып, мәктәп һәм югары уку йортларының каләм тибрәтергә сәләтле, журналистика белән

фоторепортажлар, сайт белән эшләү теләге булган балаларны гына чакырган идек. 1 нче гимназия, 1 нче лицей-интернат, 1 нче, 17 нче мәктәп укучылары, Әлмәт дөүләт муниципаль хезмәт институты, Политехника техникумы студентлары беренчеләрдән булып бу мәктәптә укырга теләк белдерделәр.

Очрашуны газетаның баш мөхәррире Ландыш Зарипова башлап жиберде. Ул кызыксынып, вакыт табып килгәннәргә өчен укучыларга, аларның уку-чыларына рәхмәт белдерде, кыскача гына "Яшь хәбәрче мәктәбе"нең тарихына тукталды. 15 ел давамында әлеге мәктәп күп кенә яшьләрнең олы юл башы, зур тормышка, иҗтимагый эшчәнлеккә этәргеч булды. Кайчандыр газетаның даими хәбәрчеләре булган егет-кызларыбыз хәзер инде районда гына түгел, республикада да шактый танылган кешеләр.

Ландыш Нәғыймулловна очрашуга килгән яшьләргә газета, аның тоткан кыйбласы, "Алтын

каләм" - "Золотое перо" республика фестивалендә төрле бәйгеләрдә катнашу мөмкинлегенә турында сөйләде, журналистика факультетына укырга керергә теләгән яшьләр белән индивидуаль шөгыльләнү мөмкинлеген булуын асызыкклады.

Очрашу аңгаме, фикер алышу формасында давам итеп, түгәрәк өстәл артында сөйләшүгә кайтып калды. Без яшь хәбәрче мәктәбе укучылары белән киләчәк планнар, дәрәҗәләргә алып барылу формасы һәм тәртибе, яшьләр матбугатында күтәрелергә тиешле тема һәм проблемалар хакында сөйләштек.

«Сез кайда гына, кем генә булып эшләсәгез дә, яза белү, фикеренчә төгәл, кыска итеп әйтү осталыгы һәрвакыт кирәк. Шуңа күрә дә, кызыксыныгыз, килегез, өйрәнгез. Без бу эштә сезнең беренче остазларыгыз, ярдәмчеләрегез булырбыз», диде баш мөхәррир укучыларга мөрәҗғәт итеп.

Фәрдия ХӘСӘНОВА

Язылырга ашыгыгыз!

2014 елның I яртыеллыгына «Альметьевский вестник» - «Әлмәт хәбәрләре» газеталарына язылу давам итә. Язылу бәясе 270 сум.

